

ሓጺር ጸብጸብ ዝኸሪ ሰነ 20 ኣብ ፍራንክፉርትን ከባቢኣን

ዝኸሪ 20 ሰነ ዕለተ-ሰማእታት ኤርትራ፡ ኣብ ፍራንክፉርት ኣብ OSTPARK፡ ዝተባህለ ከባቢ ካብ ሰዓት ኣርባዕተ ክሳብ ሸሞንተ ድቓ ብረዚን ወግዲ፡ "ዝኸርና ሓበን መብጸዓና ግብሪ" ብዝብል ቴማ ተዘኪሩ። መደብ ዝኸሪ-ሓበን 2013፡ ብእግሪ ጉዕዞን ጸመ-ሰማእታትን ኢዩ ተሰንዩ ተኻይዱ።

ብርክት ዝበሉ ዓበይትን መንእሰያትን ዝርከብዎም ተሳተፍቲ መደብ እግራ-ጉዕዞ፡ ካብ ኣብ ማእከል ከተማ Frankfurt ዝርከብ መደበር ባብራት (Hauptbahnhof) ሰዓት ክልተን ፈረቓን ድቓ ነቁሎም፡ ከተማ ፍራንክፉርት ሰንጠቆም ድሕሪ ልዕሊ ሰዓት ዝወሰደ ጉዕዞ ኣብቲ መደብ ዝኸሪ ብወግዲ ዚካየዱሉ ቦታ OSTPARK በጺሖም።

መደብ ዝኸሪ ሰማእታትን ምኽባር ሰነ 20ን፡ ብ ጸመ-ሰማእታትን ምሕራም ካብ ወልፍታትን፡ ኪሰነ ብዝብል መጻዕታ ወዳቢት ሸማግለ መሰረት፡ ዘተባብዕ ሱፋፌ ዜጋታት ኣብዚ ትእምርታዊ ተግባር ኪረጋገጽ ተኻኢሉ።

መራሕቲ መደብ፡ ኣቶ ኣሸናፊ ኣብረሃን መንእሰይ ሰላማዊት መንግስቲን፡ "መርሓባ" ብምባል ዝርዝር መደብ ዝኸሪ ሓበን ንተሳተፍቲ ብምግላጽ፡ ኩሉ ተሳታፊይ፡ ኣብ ውሽጢ እቲ ፓርክ ተወጢኑ ንዝነበረ መደብ ዑደት ንኺሳተፍ ንሰልፊ ኪስራዕ ዓደምዎ። መደብ ሰልፊ፡ ብ9 ባንዲራታት ዝተሰከሙ መንእሰያት ተመሪሑ፡ ህጻናት፡ ሓለፍቲ ቆንስልያን መራሕቲ ሃይማኖትን ዓበይቲ ዓድን ብምቕዳም ተበጊሱ ንኣስትት 40 ደቃይቕ ቀጸሉ።

ብድሪዚ፡ ኣብቲ ኣብ ሕምብርቲ OSTPARK ንዝኸሪ ሰማእታት ኤርትራ ዝተተኸላ 9 ኣግራብ ስዉኣት ኣብ ዘለዎ ቦታ፡ ወግዲ ዝኸሪ ሓበን ስዒቡ።

ሃገራዊ መዝሙር፡ ብመሪሕነት ተመሃሮ ቋንቋ-ኣደ ኪትዝመር ከላ፡ ናይ ደቂቕ ጸሎተ-ሕልና ዝኸሪ-ሰማእታት ብዜማ ክላሪነት ብመዘቀኛ ሰላም ሃብቶም ተሰንዩ ተፈጸሙ። ስዒቡ፡ ተሳታፊ ብሓባር መዝሙር "ቅሰኑ ሰማእታትና" ዘሚሩ።

ዝቀጸለ መደብ መደረን መግለጺታትንዩ ነይሩ። ጸሓፊ ግዚያዊት ኮሚተ ቦዓል ናጽነትን ሰነ 20ን 2013፡ ኣቶ ቴድሮስ ጎይትኣም ቃል ኣስሚዑ። ኣቶ ካሕሳይ ተወልደ ንሚሸን ኤርትራ ኣብ ጀርመን ብምውካል ስዕቡ መደረ ኣቅሪቡ።

ንሃይማኖታውያን መራሕቲ ብምውካል፡ ቀሺ ገብረታትዮስ ኪዳነ፡ ንመስዋእትነት ኣመልኪቶም ኣባታዊ ምህሮ ድሕሪ ምቕራብ፡ ንክቡር ኣቡነ ዲዮስቆሮስ ራብዓይ ፓትሪያርክ ኦርቶዶክሳዊት ቤተ-ክርስቲያን፡ ኣብዚ ረዚን ኣጋጣሚ ዝኸሪ ሓበን ተረኺቦም ብምንባርም፡ ኣባታዊ ምክሮም ከስሙ ኪዕድምዎም ከለዉ፡ ክቡር ኣቡውን፡ ሕድሪ ሰማእታትና ከነጽንዕን ኣብ ሓድነት ኪንግስልን ከምዝግባእ፡ በዚ ኸኣ ሰማእታትና ከም እንድብስ ኣዘኻኺሮም። ድሕሪዚ፡ ክቡር ኣቶ ካሕሳይ ተወልደ፡ ንወዳቢት ኮሚተን ሚሸንን ብምውካል ዕንባባ ከንብር ከሎ፡ ነታ "ቀንዲ" ሸምዓ ወሊዑዋ። ወከልቲ ቆንስልያን መራሕቲ ሃይማኖትን ማሕበራትን ተኸትሎም ሸምዓ ወሊዮምን ዕንባባ ኣንቢሮምን። ክልተ ወከልቲ እታ ብመንእሰያት ዝቐመት Eritrean Blood ዝተሰምየት ጥርናፊውን ንኸብሪ ጀጋኑና ዕንባባ ኣንቢሮም።

መርሐ መደብ ዝኸሪ 20-ሰነ 2013 ኣብ ፍራንክፉርት፡ "ተግባር" ዚብል ብምንባሩ፡ ኣብ'ዚ ከባቢ ብግብሪ ምስ ዝኸሪ ሰማእታትን ምሕብሓብ ስድራቤቶምን ዚተኣሳስር ንጥፊታት ዘካየዱ ጥርናፊታት፡ ርሒብ ቦታ ኣብ ፕሮግራም ኪወሃቦም ከሎ፡ ብቐደም-ተኸተል፡ ኣደ-መንበር ጉጅለ ህግደፍ ፍራንክፉርት ወ/ሮ መብራት ጋይም፡ ወኪል "ማሕበር-ጽዋ" ኣቶ ሕድሪ ኪዳነ፡ "ጥርናፊ መብጸዓ ጸመ-ሰማእታት" ኣቶ ኣንገሶም ኢስቕ፡ ወኪል "መንእሰያት ወረዳ ቨተራው" መንእሰይ ሪም ብርሃነ፡ ካብ መንእሰያት ግንባር ድማ መንእሰይ መርሃዊ በዩን መግለጺታት ቀሪቡ። ብተወሳኺ፡ መንእሰይ ሳምራዊት ደበሳይ "ስለምንታይ ሰነ-20" ብዝብል ኣርእስቲ፡ ንትርጉም መስዋእትነትን ድሕረ-ባይታን ተልእኾንን 20-ሰነ ዘብርህ ጽሑፍ ብቐንቐ ጀርመን ኣንቢባ።

ድሕሪ መደብ መደረን መግለጺታትን፡ ዝተፈላለዩ ስነጥበባዊ ስርሓት፡ ግጥሚን ዜማታትን ቀሪቦም። ኣደ ሰውእ ዝኾና፡ ኣደይ ኣሰገደሽ ፍጡር፡ "እተብዕ'ው" ኪብላ ገጢመን። ድምጻዊት ዘውዲ ዮውሃንስ "የለው"፡ ብጸተይ ትብል ዜማ ሰውእ ወዲ መለስ ዘይማ። ሳራ ብርሃነ ዝተባህለት መንእሰይ፡ "ታሪኹ'ሎኒ" ዘርእስታት ግጥሚ፡ ድምጻዊ ኣማኑኤል በረኽት "ሹም ንህቢ" ዘርእስታ ዜማ፡ ብጸይቲ ህይወት ብርሃነ "ኣይረሳዕኩን ኣነ" ትብል ግጥሚ፡ ድምጻዊ ዳዊት ተዛረ "ኣበስርዎም" ትብል ዜማ፡ ኣቶ ኣሸናፊ ኣብረሃ ድማ "ብጸት" ትብል ግጥሚ ከቕርብ ከሎ፡ ኣብ መወዳእታ ድማ ድምጻዊ ሚኪኤል ገብረኪዳን "ኣኸራናት ዓድይ" ትብል ዜማ ብምዝያም መደብ ስነጥበብ ተዛዘሙ።

ብምቕጻል፡ ነቶም ሎሚ ዓመት ኣብ ምሕብሓብ ስድራቤት ሰውኣት ዝተሳተፉ 13 ኣብነታውያን ነበርቲ ፍራንክፊርት፡ ምስክር ወረቐት ተዓዲሉ።

ከም መዛዘሚ መደብ፡ ኩሉ ተሳታፊ ሽምዓ ወሊዑን ጽጌራዳታት ኣንቢሩን።

መደብ ሰነ 20 — 2013፡ ብዉሁድ ምትሕብባርን ግብራዊ ኣበርክቶን ኤርትራውን ውዳቤታት ኣብ ፍራንክፉርት ብጽፈት ተተግቢሩ።

ዓወት ንሓፋሽ!

ሓ/ዕማም ሜድያ ኣወሃሃዲት ሽማግሌ ዝኸሪ 20 ሰነ - 2013 ኣብ ፍራንክፊርት